

राम गोपाल वर्मा ने धुरंधर की तारीफों के बांधे पुल

मुंबई। फिल्म निर्माता और निर्देशक राम गोपाल वर्मा ने एक बार फिर से निर्देशक आदित्य धर और उनकी इस साल की ब्लॉकबस्टर फिल्म 'धुरंधर' की तारीफों के पुल बांधे। अपनी 10वीं पोस्ट में वर्मा ने आदित्य की तुलना दिग्गज अमेरिकी फिल्म निर्माता फ्रांसिस फोर्ड कोपोला के काम से की। उन्होंने एक्स पर लिखा, 'कोपोला से आदित्य धर तक- एक निर्देशक का विकास सिर्फ पहले आने वाले निर्देशकों से सीखकर नहीं होता, बल्कि बाद में आने वाले निर्देशकों से भी होता है। इसी तरह, आदित्य धर की फिल्म 'धुरंधर' से मुझे कुछ नई बातें

सीखने को मिली।' राम गोपाल वर्मा ने आगे कोपोला की तारीफ में लिखा, 'कोपोला से मैंने गहरा और रहस्यमय ड्रामा सीखा, जिसे मैंने सच्चा, कभी, सरकार जैसी अपनी फिल्मों में इस्तेमाल करने की कोशिश की। लेकिन, धुरंधर दिखाता है कि यह तरीका बड़े स्तर पर और ज्यादा प्रभावी हो सकता है। ऐसे सीन लिखना, जहां दशक समझने से पहले ही सब कुछ मद्सूस कर लें, यह एक नया तरीका है। राम गोपाल वर्मा ने आगे लिखा, 'मैं मुख्यधारा के भारतीय निर्देशकों में से पहला था, जिसने हरो को ज्यादा बढ़ा चढ़ाकर दिखाने से मना किया।



हॉलीवुड मसाला

सौतेली मां पेगी डिकेप्रियो पहनती हैं पगड़ी



लॉस एंजिल्स। 'टाइटेनिक' एक्टर लियोनार्डो डिकेप्रियो का भारत से भी एक गहरा कनेक्शन है। लियोनार्डो डिकेप्रियो ने अपने एक इंटरव्यू में अपने परिवार के बारे में बात की थी और बताया था कि उनकी सौतेली मां सिख हैं। मेरे पिता हिप्पी काउंटर कल्चर से आते हैं और उनका पालन-पोषण सैन फ्रांसिस्को और लॉस एंजिल्स में हुआ। वे 70 के दशक के लॉस एंजिल्स में अंडरग्राउंड आर्ट मूवमेंट से जुड़े कई लोगों के साथ समय बिताते थे। उनकी सौतेली मां, पेगी डिकेप्रियो अमृतधारी सिख हैं। पेगी डिकेप्रियो पगड़ी पहनती हैं और अक्सर पारंपरिक भारतीय कपड़ों में नजर आती हैं। खबरों के मुताबिक, उन्होंने कई साल पहले इस सम्प्रदाय को अपनाया था, लेकिन पगड़ी पहनना उन्होंने कुछ ही साल पहले शुरू किया।

लाइफ Style

जान्हवी

माँब लिंगिंग पर फूटा गुस्सा

एजेंसी ►► मुंबई

एक्ट्रेस जान्हवी कपूर ने बांग्लादेश में अल्पसंख्यकों पर हो रही हिंसा की कड़ी निंदा की है। उन्होंने सोशल मीडिया पर पोस्ट कर दीपू चंद्र दास की माँब लिंगिंग का जिक्र करते हुए इसे 'कत्लेआम' करार दिया। जान्हवी कपूर ने लोगों से अपील करते हुए कहा कि वह इस मुद्दे पर जानकारी ले, सवाल उठाए और सांप्रदायिक भेदभाव का विरोध करे।

जान्हवी कपूर ने इंस्टाग्राम स्टोरी पर अंग्रेजी में पोस्ट किया। उसमें लिखा, 'दीपू चंद्र दास... यह कत्लेआम है और यह कोई अकेली घटना नहीं है। उन्होंने आगे कहा कि अगर इन सबके बाद भी गुस्सा नहीं आता तो यह गलत और दोहरा व्यवहार है जो सबके लिए खतरनाक है। उन्होंने लिखा, 'बांग्लादेश में जो हो रहा है, वह देखकर अगर आपको गुस्सा नहीं आ रहा तो यह दोहरा व्यवहार है, जो हम सबको खत्म कर देगा। हम दुनिया के दूसरे कोने में किसी घटना पर दुख जताते हैं। हम दूर की घटनाओं पर रोते हैं, लेकिन अपने भाई-बहनों को जलते देखते रहते हैं।' जान्हवी ने स्पष्ट रूप से सांप्रदायिक कट्टरपंथ की निंदा की और अपनी बात रखते हुए आगे लिखा, 'किसी भी तरह का सांप्रदायिक भेदभाव और कट्टरपंथ, चाहे हम पीड़ित हों या आरोपी, हमें अपनी इंसानियत भूलने से पहले इसकी बुराई करनी चाहिए। हम मोहरे हैं जो मानते हैं कि हम एक अनदेखी लाइन के दोनों तरफ हैं। इसे पहचानें और खुद को जानकारी से लैस करें ताकि आप उन बेगुनाह लोगों के लिए खड़े हो सकें जो इस सांप्रदायिकता में अपनी जिंदगी खोते जा रहे हैं और इससे डरे हुए हैं।' बता दें कि बांग्लादेश में 27 साल के हिंदू युवक दीपू चंद्र दास की भीड़ ने कथित ईशनिंदा के आरोप में बेरहमी से पीट-पीटकर हत्या कर दी और शव को आग लगा दी थी।




'अवतार 3' बनी सबसे ज्यादा कमाई करने वाली विदेशी फिल्म

मुंबई। जेम्स कैमरून के निर्देशन में बनी फिल्म 'अवतार: फायर एंड एश' भारत में इस साल सबसे ज्यादा कमाई करने वाली फिल्म बन गई है। इसने यह कमयाबी सिर्फ सात दिनों में हासिल की है। 'अवतार 3' ने हॉलीवुड फिल्म 'एफा' के लाइफटाइम इंडिया कलेक्शन को पीछे छोड़कर इस साल विदेशी फिल्मों में पहला स्थान प्राप्त कर लिया है। 'अवतार: फायर एंड एश' ने अब तक 111.07 करोड़ रुपए कमा लिए हैं। वहीं, इस साल रिलीज हुई बैट पिट की फिल्म 'एफा' ने भारत के बॉक्स ऑफिस पर कुल 105.07 करोड़ रुपए कमाए थे। 'अवतार 3' से पहले कमाई के मामले में 'एफा' टॉप पर थी। 'अवतार: फ्रेंड्स' की तीसरी फिल्म को बॉक्स ऑफिस पर पहले दिन से अच्छे रिवॉल्यू मिल रहा है। इस फिल्म ने पहले दिन बॉक्स ऑफिस पर 19 करोड़ रुपए का कलेक्शन किया था। बताया जाता है कि इन दिनों सिनेमाघरों में फिल्म 'धुरंधर' चल रही है, जिसकी जगह से 'अवतार 3' को कम दर्शक मिल रहे हैं। 'धुरंधर' की लहर के बावजूद उम्मीद है कि 'अवतार 3' की कमाई दूसरे हफ्ते में 200 करोड़ रुपए के करीब पहुंच सकती है।

समांथा ने शेयर की भूत शुद्धि विवाह की तस्वीरें

नई दिल्ली। साउथ की स्टार समांथा रुथ प्रभु की फैन फॉलोइंग बहुत तगड़ी है। फैंस उन्हें बहुत पसंद करते हैं और उनकी पर्सनल लाइफ के बारे में सब जानना चाहते हैं। समांथा के लिए साल 2025 बहुत खास रहा है। अपने प्रोडक्शन हाउस से लेकर शादी करने तक समांथा की लाइफ में इस साल बहुत कुछ हुआ है। समांथा ने सोशल मीडिया पर अपनी लाइफ की 15 खास तस्वीरें शेयर की हैं। जिसे देखकर हर कोई अंदाजा लगा रहा है कि ये साल समांथा के लिए कितना खास रहा है। समांथा ने क्रिसमस की शादी को अपने बिजनी साल की फोटोज शेयर की हैं। इन फोटोज में समांथा की शादी की अनदेखी तस्वीरें हैं। जिसमें वो दुल्हन के जोड़े में पति राज के साथ बैठी नजर आ रही हैं। एक में शारती चेहरा बना रही हैं। समांथा की मेहंदी से लेकर क्रिसमस तक की झलक उनकी फोटोज में देखने को मिली है।



दायरा की शूटिंग पूरी अगले साल होगी रिलीज

मुंबई। निर्देशक मेघना गुलजार की नई क्राइम थ्रिलर फिल्म 'दायरा' की शूटिंग को लेकर एक अहम जानकारी सामने आई है। जिसे खुद इस फिल्म के एक्टर पृथ्वीराज सुकुमारन ने सोशल मीडिया हैंडल पर शेयर किया है। उन्होंने इंस्टाग्राम पर फिल्म 'दायरा' की निर्देशक मेघना गुलजार और अभिनेत्री करीना कपूर खान सहित एक खास तस्वीर शेयर की है। यह तस्वीर इसलिए खास है, क्योंकि यह 'दायरा' के सेट से है। पृथ्वीराज ने इस शानदार तस्वीर को शेयर किया और कैप्शन में लिखा, 'दायरा की शूटिंग पूरी हो चुकी है। सेट की कहानी जल्द ही दुनिया भर के दर्शकों के लिए 2026 में सिनेमाघरों में रिलीज होगी।' मेघना गुलजार द्वारा निर्देशित फिल्म 'दायरा' की शूटिंग अब खत्म हो चुकी है। जंगली पिक्चर्स और पेन स्टूडियोज द्वारा निर्मित यह फिल्म अब पोस्ट-प्रोडक्शन में है।

टीवी मसाला

भारत में कई हॉलीवुड सेलेब्स ने चलाया अपना जादू

गर्लफ्रेंड गौरी के साथ नए साल के वेकेशन पर निकले आमिर



टीआरपी रेटिंग में पहले नंबर पर क्योंकि..2 और अनुपमा

नई दिल्ली। 50वें हफ्ते की टीआरपी को देखकर फैंस जरूर सरप्राइज हो जाएंगे। इस लिस्ट में इस बार नंबर पर एक ही शो है, लेकिन रेटिंग के मामले में दो टीवी शोज बराबर पर हैं। इस बार पहले नंबर पर दो शो हैं - 'अनुपमा' और 'क्योंकि सास भी कभी बहू थी 2'। कैसे देखा जाए तो ये दोनों ही शोज दर्शकों के पसंदीदा टीवी सीरियल्स में से टॉप पर रहते हैं। 50वें हफ्ते की टीआरपी लिस्ट में 'क्योंकि सास भी कभी बहू थी 2' को नंबर वन और 'अनुपमा' को दूसरा स्थान मिला है। लेकिन, रेटिंग के मामले में दोनों को 2.0 की रेटिंग मिली है। इस बार तीसरे नंबर पर टीवी सीरियल 'तुम से तुम तक' ने अपनी जगह बना ली है। इस बार 'तुम से तुम तक' को 1.9 की रेटिंग मिली है। वहीं, इससे पहले 49वें हफ्ते की टीआरपी लिस्ट में यह सीरियल पांचवें स्थान पर था। लेकिन, रेटिंग के मामले में दोनों हफ्ते बराबर हैं। इस बार चौथे नंबर पर टीवी शो 'वसुधा' ने अपनी जगह बना ली है। इस सीरियल को 1.9 की रेटिंग मिली है। जबकि पिछली बार 49वें हफ्ते की लिस्ट में 'वसुधा' सीरियल टॉप पांच की लिस्ट में शामिल ही नहीं था। इस बार पांचवें स्थान पर टीवी सीरियल 'गंगा मां की बेटियां' को जगह मिली है। इस सीरियल को इस बार 1.8 की रेटिंग मिली है। यह सीरियल भी 'वसुधा' की तरह पिछली टीआरपी रेटिंग लिस्ट में शामिल नहीं था।

डिसऑर्डर से जूझ रही हैं नेहा

नई दिल्ली। सिंगर और एक्स बिग बॉस कंटेस्टेंट नेहा मसीन ने बताया था कि उन्होंने 2003 में अपना कैरियर शुरू किया था और 2007 से ही उन्हें फैंट बनकर दिए जाने लगे थे, बिना यह सोचे कि उन कम उम्र में उन पर क्या प्रभाव पड़ेगा। वहीं, नेहा ने साल 2024 में खुलासा किया था कि वह अभी प्रोमेटर/अल डिस्पॉजिबल डिऑर्डर से जूझ रही हैं। वह टॉप एज से इसका सामना कर रही हैं। नेहा मसीन के कैरियर और स्ट्रगल की बात करें, तो 42 वर्षीय सिंगर एक परफॉर्मर भी हैं और खुद ही अपने गाने भी लिखती हैं। वह 9 साल की उम्र से गाने गा रही हैं और कई म्यूजिक वीडियोज कर चुकी हैं। हालांकि, 20 साल की उम्र में नेहा मसीन ने सुसाइड की कोशिश की थी। उन्होंने इसकी वजह भी बताया थी। नेहा मसीन ने भारतीय सिंड और हर्ष लिंबारिया के पॉडकास्ट में बताया था कि जब वजन 50 किलो था, तो भी उन्हें बॉडीशेम किया गया था। टीवी की स्क्रीन पर उनके पेट पर घेरा बनाकर दिखाया गया था कि उनका फैंट बहुत ज्यादा है, तो इसलिए उनका म्यूजिक वीडियो रिलीज नहीं किया जा सकता।



मुंबई। साल 2025 में भारत में कई बड़े इवेंट्स देखने को मिले। म्यूजिक कॉन्सर्ट हुए, महाकुंभ जैसा भव्य आयोजन हुआ। इन मौकों पर कई हॉलीवुड सेलेब्स भी चर्चा का विषय बने। भारतीय दर्शकों के बीच इंडियन सिनेमा से जुड़े एक्टर्स, सिंगर को लेकर जितना केज है, उतना ही केज हॉलीवुड सेलेब्स को लेकर भी देखा जाता है। साल 2025 में कई हॉलीवुड सेलेब्स अलग-अलग वजहों से भारत आए। कुछ सेलेब्स की तो काफी चर्चा रही। उदयपुर की शादी में जेनिफर ने किया परफॉर्म

हॉलीवुड की मशहूर सिंगर जेनिफर लोपेज को हाल ही में भारत में देखा गया। वह एक अमेरिकी अरबपति की बेटी (नेत्रा मंटोना) की शादी में परफॉर्म करने लिए उदयपुर आई थीं। उनकी डॉस, सिंगिंग परफॉर्मंस सोशल मीडिया पर खूब वायरल हुई। मीडिया रिपोर्ट्स के अनुसार इस परफॉर्मंस के लिए जेनिफर लोपेज ने लगभग 18 करोड़ रुपए चार्ज किए थे।

एकों ने किया म्यूजिक टूर, सिंगर संग हुई बटसलूकी

शाहरुख खान की फिल्म 'रा-वन' में 'छमक छल्लो गाना गाकर भारतीय दर्शकों के बीच पॉपुलर हुए थे अमेरिकी सिंगर एकों। नवंबर महीने में उन्होंने इंडिया टूर 2025 नाम का म्यूजिक कॉन्सर्ट किया। उनके कई गाने भारतीयों को पसंद हैं, इसमें स्मैक टैट और लोअली जैसे गाने सबसे ज्यादा पॉपुलर रहे हैं। एकों ने दिल्ली, बंगलुरु और मुंबई में परफॉर्म किया। लेकिन, बंगलुरु में हूप कॉन्सर्ट के दौरान इस सिंगर के साथ बटसलूकी भी हुई। कुछ लोगों ने उनकी पैंट खींची, इससे वह असहज हो गए।

एड शीरन ने अरिजीत संग गाया सफायर सॉन्ग

ब्रिटिश सिंगर एड शीरन इस साल दो बार भारत में चर्चा में रहे। साल की शुरुआत में उन्होंने 'मैथमेटिक्स टूर' नाम का म्यूजिक कॉन्सर्ट किया। इस म्यूजिक कॉन्सर्ट को खूब पसंद किया गया। वहीं, इसी साल एड शीरन ने एक गाना सफायर लॉन्च किया, इसमें अरिजीत सिंह ने उनके साथ गाना गाया। इविलिश गाने में अरिजीत ने पंजाबी और हिंदी में गाना गाया था। गाने में शाहरुख खान भी दिखाए। साथ ही इस गाने में भारत की शानदार झलक भी सिंगर एड शीरन ने दिखाई।

किसी के तथ्यों पर सवाल उठे, किसी पर समुदाय को लेकर हुए विरोध इस साल इन फिल्मों पर रहा विवाद, जमकर हुआ हंगामा

एजेंसी ►► मुंबई

सिनेमा के लिहाज से साल 2025 काफी खास रहा है। बॉलीवुड में कई शानदार फिल्मों रिलीज हुईं। रोमांटिक ड्रामा से लेकर ऐतिहासिक और एक्शन तक, अलग-अलग तरह की फिल्मों का जादू दर्शकों पर चला। मगर, कुछ फिल्मों ऐसी भी रहीं, जिन्हें लेकर विवाद हुए। कुछ पर तो रिलीज से पहले जमकर हंगामा हुआ। किसी के तथ्यों पर सवाल उठे, किसी पर समुदाय को लेकर विरोध हुए।

छावा

विवेकी कौशल अभिनीत फिल्म 'छावा' बॉक्स ऑफिस पर ब्लॉकबस्टर साबित हुई। यह 14 फरवरी 2025 को रिलीज हुई। इस फिल्म की खूब तारीफ हुई। मगर जब इसका ट्रेलर रिलीज हुआ था तो कुछ सीन के विरोध में कई जगह विरोध प्रदर्शन हुए। खासकर संभाजी महाराज के डांस सीन दर्शकों को पसंद नहीं आए, जिनमें निर्माताओं को बदलाव करने पड़े।

उदयपुर फाइलस

फिल्म 'उदयपुर फाइलस' इस साल अगस्त में रिलीज हुई। यह फिल्म कथित तौर पर साल 2022 की कन्हैयालाल हत्याकांड पर आधारित थी। इसे लेकर काफी विवाद हुए। इस फिल्म पर फरत फेलाने और एक समुदाय विशेष को गलत दिखाने जैसे आरोप लगे। इसकी रिलीज पर दिल्ली हाईकोर्ट ने रोक लगाई, लेकिन कानूनी लड़ाई के बाद रिलीज हुई। सेंसर बोर्ड ने इसके कई सीन्स हटाए थे।

द बंगाल फाइलस

विवेक अभिनवोजी के निर्देशन में बनी इस फिल्म को लेकर खूब विवाद हुए। इस फिल्म के ट्रेलर रिलीज के दौरान तो जमकर हंगामा हुआ था। यह



फिल्म 05 सितंबर 2025 को रिलीज हुई। यह 1946 की हिंसा पर आधारित है। इसे लेकर मेकर्स पर पॉलिटिकल एजेंडा फैलाने के आरोप लगे। पश्चिम बंगाल में इसकी रिलीज पर रोक लगी और कई जगह विरोध प्रदर्शन हुए।

द ताज स्टोरी

परेश रावल अभिनीत इस फिल्म ने इस साल अक्टूबर में सिनेमाघरों में दस्तक दी थी। इसकी रिलीज से पहले इसे लेकर खूब विरोध प्रदर्शन हुए। इसके तथ्यों पर सवाल उठाए गए। फिल्म पर आरोप लगे कि इसमें गलत जानकारी फैलाकर समाज में तनाव पैदा कर सकती है। इसके खिलाफ कोर्ट में कई याचिकाएं दायर हुई थीं।



इमरजेंसी

इस साल 17 जनवरी को कंगना रनौत की फिल्म 'इमरजेंसी' रिलीज हुई। इसमें अभिनेत्री और भाजपा सांसद पूर्वा पोद्दार इंदिरा गांधी की मुक्ति में दिखाईं। उनकी इस फिल्म पर काफी विवाद हुआ। इस फिल्म के निर्देशन की कमान खुद कंगना ने संभाली। यह फिल्म 1975 में लगे आपातकाल पर आधारित थी। फिल्म पर ऐतिहासिक तथ्यों को तोड़-मरोड़ कर दिखाने के आरोप लगे। सिख संगठनों ने समुदाय की गलत छवि दिखाने का दावा किया। जनवरी में आने से पहले 'इमरजेंसी' की रिलीज कई बार टली थी।

जुले

इस फिल्म ने प्रतीक गांधी और फरलेखा लॉड रोल में नजर आए। फिल्म 25 अप्रैल को थिएटर में लगी थी। ज्योतिराव और सावित्रीबाई फुले की बायोपिक में ब्रह्मण्य समुदाय को गलत तरीके से पेश करने का आरोप लगा। कई जगह ब्राह्मण संगठनों ने विरोध किया। इस फिल्म की रिलीज टली और सेंसर बोर्ड ने कई कट्स लगाए। इसके बाद रिलीज को हरी झंडी मिली।

सांसद चौधरी धर्मबीर सिंह ने ली दिशा की बैठक, अफसरों को दिए निर्देश

हर गांव का विलेज डेवलपमेंट प्लान बनाकर काम करें: सांसद

2047 तक विकसित भारत के सपने को पूरा करने में अहम भूमिका निभाएगी वीबी जीरामजी : चौधरी धर्मबीर सिंह
हरिभूमि न्यूज़ | नारनौल



नारनौल। दिशा की बैठक लेते सांसद चौधरी धर्मबीर सिंह।

फोटो : हरिभूमि

बनना है, ऐसे प्लान बनकर गांव का विकास करें। गांव में किसी भी योजना के तहत विकास हो, वो सभी विलेज डेवलपमेंट प्लान के माध्यम से करवाया जाए। समग्र विकास के लिए योजनाबद्ध तरीके से काम करना जरूरी है। इस मौके पर सांसद धर्मबीर सिंह ने स्पष्ट किया कि केंद्र सरकार की योजनाओं का लाभ अंतिम पंक्ति में खड़े व्यक्ति तक पारदर्शिता के साथ पहुंचना चाहिए।

अमृत सरोवर योजना के तहत जिला में 80 तालाबों पर काम जारी
सांसद ने बताया कि जिला में अमृत सरोवर योजना के तहत 80 तालाबों की पहचान की गई थी। सभी 80 पर काम शुरू हो चुका है। इनमें से 10 सरोवर पूर्ण तरह तैयार हैं और 38 पर काम तेजी से चल रहा है।

बुनियादी ढांचे का सुदृढ़ीकरण पर 210.60 लाख खर्च
सांसद स्थानीय क्षेत्र विकास योजना के तहत शिक्षा, जल आपूर्ति और सड़कों जैसे महत्वपूर्ण कार्यों के लिए 331.36 लाख रुपये की मंजूरी दी गई थी, जिसमें से 210.60 लाख रुपये खर्च कर 48 विकास कार्य पूर्ण कर लिए गए हैं।

स्वयं सहायता समूह से 2,049 नए परिवारों को जोड़ा
सांसद ने बताया कि राष्ट्रीय ग्रामीण आजीविका मिशन के तहत जिले में अब तक 1,773 स्वयं सहायता समूह बनाए गए हैं। वर्ष 2025-26 के दौरान 2,049 नए परिवारों को इन समूहों से जोड़कर उन्हें आर्थिक रूप से आत्मनिर्भर बनाया गया है।

पीएम आवास योजना (ग्रामीण) के तहत 1192 घरों को मंजूरी
सांसद ने बताया कि बेघरों को पक्का मकान देने के लक्ष्य में महेंद्रगढ़ जिले में बेहतर प्रदर्शन किया है। कुल 1,219 पात्र आवेदकों में से 1,192 घरों को मंजूरी दी जा चुकी है और 1,137 लाभार्थियों को पहली किस्त भी जारी कर दी गई है।

विकसित भारत जी रामजी में 6,024 श्रमिकों को काम मिला

सांसद चौधरी धर्मबीर सिंह ने बताया कि मनरेगा जो अब विकसित भारत जी रामजी योजना है उसमें वर्तमान में 20,660 सक्रिय श्रमिक इस योजना से जुड़कर विकास कार्यों में अपना योगदान दे रहे हैं। अब तक 6,024 व्यक्तियों को प्रत्यक्ष रूप से रोजगार प्रदान किया गया है, जिससे ग्रामीण परिवारों की आय सुरक्षा सुनिश्चित हुई है।

कुम्हार सशक्तिकरण कार्यक्रम पर जागरूकता शिविर आयोजित

हरिभूमि न्यूज़ | नारनौल



रे रहे मौजूद

खादी एवं ग्रामोद्योग आयोग की ओर से ग्रामोद्योग विकास योजना के अंतर्गत कुम्हार सशक्तिकरण कार्यक्रम पर एक जागरूकता शिविर का आयोजन किया गया। इस कार्यक्रम का आयोजन खादी संस्थान जिला महेंद्रगढ़ (खादी कार्यकर्ता संघ) द्वारा किया गया। जिसमें सचिव बलवंत शर्मा की सक्रिय भूमिका रही। जागरूकता शिविर का उद्देश्य पारंपरिक कुम्हार समुदाय को सरकारी योजनाओं, आधुनिक तकनीकों, प्रशिक्षण सुविधाओं, वित्तीय सहायता तथा स्वरोजगार के अवसरों के प्रति जागरूक करना था। शिविर के दौरान प्रतिभागियों को कुम्हार सशक्तिकरण कार्यक्रम के विभिन्न घटकों जैसे उन्नत उपकरणों की उपलब्धता, उत्पादन क्षमता में वृद्धि, विपणन सहयोग एवं आर्थिक

इस अवसर पर खादी एवं ग्रामोद्योग आयोग (केवीआईसी) से मोहित मीना उपस्थित रहे। इसके अतिरिक्त सेवानिवृत्त जिला उद्योग केंद्र (डीआईसी) अधिकारी शिव कुमार शर्मा, हरियाणा खादी एवं ग्रामोद्योग बोर्ड (एचकेवीआईसी) से कैलाश चंद्र के अतिरिक्त अन्य गणमान्य व्यक्ति एस्पी शर्मा, उपचार गोशला प्रधान गंगाराम, नेतराम सेनी, ओमप्रकाश, रामनिवास, परमानंद, नरेंद्र सिंह, आनंदी लाल व निमला देवी आदि भी उपस्थित रहे।

सशक्तिकरण से संबंधित विस्तृत जानकारी प्रदान की गई। उपस्थित अधिकारियों एवं गणमान्य व्यक्तियों ने प्रतिभागियों को योजना का अधिक से अधिक लाभ उठाने हेतु प्रेरित किया तथा उनके प्रश्नों का समाधान किया। कार्यक्रम अंत में लाभार्थियों ने इस प्रकार के जागरूकता शिविरों को अत्यंत उपयोगी बताते हुए आयोजक संस्था एवं उपस्थित अधिकारियों का आभार व्यक्त किया।

अरावली स्कूल में मनाया वीर बाल दिवस

हरिभूमि न्यूज़ | महेंद्रगढ़

अरावली इंटरनेशनल स्कूल में वीर बाल दिवस मनाया गया। चेरमैन अशोक कुमार ने स्कूल के बच्चों से इस दिन होने वाली गतिविधियों में अधिक से अधिक संख्या में शामिल होने की अपील की। बच्चों ने स्टेज के माध्यम से बताया कि साहिबजादा जोरवार सिंह और साहिबजादा फतेह सिंह द्वारा सर्वोच्च बलिदान के संबंध में प्रतिक्रिया 26 दिसंबर को वीर बाल

दिवस मनाया जाता है। यह दिवस भारत के भविष्य की नींव माने जाने वाले बच्चों को सम्मानित करने के लिए समर्पित एक राष्ट्रीय उत्सव है। मैनेजमेंट प्रतिनिधी अमित यादव ने बताया कि इस पहल का उद्देश्य युवा प्रतिभाओं का पोषण करना, रचनात्मक को बढ़ावा देना और उन्हें विकसित भारत के सपने में योगदान देने के लिए प्रेरित करना है। वीर बाल दिवस का आयोजन हिंदी अध्यापक देवेन्द्र व अध्यापिका मीनाक्षी ने करवाई।



महेंद्रगढ़। कार्यक्रम में अपनी प्रस्तुति देती छात्रा। फोटो : हरिभूमि

खबर संक्षेप



आरपीएस विद्यालय में शैक्षणिक प्रतियोगिता आयोजित

महेंद्रगढ़। बच्चों के सर्वांगीण विकास एवं उनकी बौद्धिक क्षमता को प्रखर बनाने के उद्देश्य से आरपीएस विद्यालय द्वारा समय-समय पर विभिन्न शैक्षणिक प्रतियोगिता आयोजित की जाती है। इसी क्रम में संस्था के प्राथमिक विभाग में कक्षा चौथी व पांचवीं के विद्यार्थियों के लिए अंतरसंस्कृत विज्ञान प्रश्नोत्तरी आयोजित की गई। कार्यक्रम की अध्यक्षता प्राचार्य डॉ. किशोर तिवारी ने की। उन्होंने मां सरस्वती के समक्ष दीप प्रज्वलित कर प्रतियोगिता का शुभारंभ किया। प्रतियोगिता के लिए एस रामानुजम, मदन टेरसा, एपीजे अब्दुल कलाम व कल्पना चावला नामक चार टीम गठित की गई। प्रतिभागियों के चयन के लिए पूर्व में एक स्क्रीनिंग टेस्ट आयोजित किया गया, जिसके आधार पर हाउस अनुसार टीमों का गठन किया गया।

छात्र चित्राक्ष का राष्ट्रीय शूटिंग में शानदार प्रदर्शन

महेंद्रगढ़। द नेशनल राइफल एसोसिएशन ऑफ इंडिया द्वारा आयोजित 68वीं नेशनल शूटिंग चैंपियनशिप में हैप्पी एवरबॉन सीनियर सेकेंडरी स्कूल के छात्र चित्राक्ष यादव ने यूथ कैटेगरी में उत्कृष्ट प्रदर्शन कर विद्यालय, परिवार और क्षेत्र का नाम रोशन किया है। यह प्रतिष्ठित प्रतियोगिता 11 दिसंबर से चार जनवरी 2026 तक करणी सिंह शूटिंग रेंज में दिल्ली में आयोजित की जा रही है। यूथ कैटेगरी की 10 मीटर पिस्टल शूटिंग स्पर्धा में चित्राक्ष यादव ने 600 में से 552 अंक अर्जित कर अपनी प्रतिभा, अनुशासन और निरंतर मेहनत का शानदार परिचय दिया। उनकी इस सफलता के पीछे उनके खेल कोच रामकिशन यादव का विशेष मार्गदर्शन और निरंतर सहयोग रहा है, जिन्होंने प्रशिक्षण के दौरान तकनीकी और मानसिक रूप से उन्हें मजबूत बनाया।



एसीडी स्कूल में करियर काउंसलिंग सत्र का आयोजन

एसीडी स्कूल में करियर काउंसलिंग सत्र का आयोजन

कमनी। एसीडी वरिष्ठ माध्यमिक विद्यालय ककराला में शुक्रवार को विद्यार्थियों के भविष्य की दिशा निर्धारित करने के लिए करियर काउंसलिंग सत्र का आयोजन किया गया। इस सत्र में दसवीं के छात्र-छात्राओं ने हिस्सा लिया। सत्र की मुख्य वक्ता डॉ. रिनु नारंग दिल्ली ने विद्यार्थियों को करियर के विभिन्न अवसर पर मार्गदर्शन किया। विद्यार्थियों को उनकी जिज्ञासा अनुसर अला-अलग फील्ड का चयन करने के तैयारी के बताए गए। उन्होंने कहा कि करियर पथ में सहायता प्रदान करना उनका मकसद है। विद्यार्थियों ने करियर काउंसलर से खुलकर प्रश्न किए। जिनका तसल्ली से जवाब दिया गया। इस अवसर पर विद्यालय के चेरमैन जगदेव यादव ने भी विद्यार्थियों को समय रहते अपने लक्ष्य की पहचान करने और उसके प्रति मेहनत करने को कहा।

इंडस वैली में विज्ञान प्रश्नोत्तरी प्रतियोगिता

हरिभूमि न्यूज़ | महेंद्रगढ़

गांव दौंगड़ा अहीर स्थित इंडस वैली पब्लिक स्कूल में विज्ञान विषय को रोचक और ज्ञानवर्धक बनाने के उद्देश्य से विज्ञान प्रश्नोत्तरी प्रतियोगिता हुई। प्रतियोगिता विद्यालय के चार सदनों शहीद भगत सिंह सदन, डॉ. राधाकृष्णन सदन, राव तुलाराम सदन एवं रवींद्र नाथ टैगोर सदन के मध्य आयोजित हुई, जिसमें सेकेंडरी (नवीं व दसवीं) व सीनियर सेकेंडरी (11वीं व 12वीं) के बच्चों ने भाग लिया। सेकेंडरी कक्षा वर्ग (नौवीं व दसवीं) में शहीद भगत सिंह सदन से तनु कक्षा नौवीं, जय कक्षा नौवीं व इशिका 11वीं उत्कृष्ट प्रदर्शन करते हुए प्रथम स्थान प्राप्त किया। वहीं



महेंद्रगढ़। विजेता बच्चों को सम्मानित करते हुए। फोटो : हरिभूमि

राव तुलाराम सदन के हर्षित कक्षा नौवीं, जयंत कक्षा नौवीं व इशिका कक्षा दसवीं ने द्वितीय स्थान हासिल कर अपनी प्रतिभा का परिचय दिया। सीनियर सेकेंडरी वर्ग (11वीं व 12वीं) में डॉ. राधाकृष्णन सदन के ऋषभ (कक्षा-11), प्रियांशी (कक्षा-11), अर्कित (कक्षा-12) एवं अनामिका (कक्षा-12) ने शानदार प्रदर्शन करते हुए प्रथम स्थान प्राप्त किया।

शहीद भगत सिंह सदन के रितेश (कक्षा-11), सार्थक (कक्षा-11), सोवित (कक्षा-12) एवं रीतिका (कक्षा-12) ने द्वितीय स्थान प्राप्त किया। कार्यक्रम का आयोजन चेरमैन धर्मेन्द्र यादव की अध्यक्षता में किया गया। सेकेंडरी वर्ग का मंच संचालन मंजु यादव व सुदेश यादव ने किया, जबकि सीनियर सेकेंडरी वर्ग का मंच संचालन नरेश तंवर व हनुमान यादव द्वारा किया गया।

श्रीकृष्णा स्कूल में श्रद्धा के साथ मनाया वीर बाल दिवस, बच्चों ने किया भावविमोर्

महेंद्रगढ़। श्रीकृष्णा स्कूल में वीर बाल दिवस श्रद्धा और देशभक्ति के भाव के साथ मनाया गया। यह दिवस सिखों के दसवें गुरु गुरु गोबिंद सिंह के छोटे साहिबजादे साहिबजादा, जोरवार सिंह एवं साहिबजादा फतेह सिंह के अद्वितीय बलिदान की स्मृति में मनाया जाता है। कार्यक्रम का उद्देश्य विद्यार्थियों में साहस, त्याग और धर्म के प्रति अटूट आस्था के मूल्यों को जगृत करना रहा। कार्यक्रम की शुरुआत प्राथमिक सभा के साथ हुई। इस दौरान शिक्षक ने वीर बाल दिवस के ऐतिहासिक महत्त्व पर प्रकाश डालते हुए साहिबजादों की वीरता, साहस और अन्याय के सामने न झुकने के दृढ़ संकल्प के बारे में विस्तार से बताया। कार्यक्रम के दौरान विद्यार्थियों ने भाषण, कविता पाठ एवं विचार प्रस्तुत कर साहिबजादों को श्रद्धांजलि अर्पित की। कुछ विद्यार्थियों ने साहिबजादों के जीवन से जुड़े प्रेरक प्रसंग साझा करते हुए बताया कि किस प्रकार छोटी आयु में भी उन्होंने धर्म और जय की रक्षा के लिए सर्वोच्च बलिदान दिया। इन प्रस्तुतियों ने उपस्थित सभी शिक्षकों व विद्यार्थियों को भावविमोर् कर दिया।



श्रीकृष्णा स्कूल में श्रद्धा के साथ मनाया वीर बाल दिवस, बच्चों ने किया भावविमोर्

किराया वृद्धि से रेल यात्रियों में रोष

महेंद्रगढ़। रेलवे विभाग द्वारा 26 दिसंबर से देशभर में यात्री किराए में वृद्धि किए जाने से आम रेल यात्रियों में नाराजगी देखने को मिल रही है। किराया बढ़ाव के तहत महेंद्रगढ़ से दिल्ली सराय रोहिल्ला और महेंद्रगढ़ से चूरू जाने वाले यात्रियों को अब पांच-पांच रुपये अतिरिक्त किराया देना पड़ रहा है। यात्रियों का कहना है कि गड़ी संख्या 14727-28 तिलक ब्रिज-श्रीगंगानगर पैसेंजर तथा 14823-24 जोधपुर-रेवाड़ी ट्रेन वर्तमान में सभी स्टेशनों पर ठहराव करने के बावजूद एक्सप्रेस श्रेणी का किराया वसूल रही है। जबकि इन दोनों गाड़ियों में न्यूनतम टिकट दर 35 रुपये से कम नहीं है, जिससे दैनिक यात्रियों पर अतिरिक्त आर्थिक बोझ पड़ रहा है।

राव सुल्तान स्कूल में मनाई शहीद उधम सिंह की जयंती

हरिभूमि न्यूज़ | महेंद्रगढ़

राव सुल्तान सिंह मेमोरियल सीनियर सेकेंडरी स्कूल निम्बेहड़ा में शहीद उधम सिंह जयंती मनाई गई। संस्था निदेशक एडवोकेट सतपाल यादव मुख्यातिथि व अध्यक्षता प्राचार्य राजकुमार शर्मा ने की। शहीद उधम सिंह के चरणों में पुष्प अर्पित किए। निदेशक एडवोकेट सतपाल यादव ने बताया कि उधम सिंह का जन्म 26 दिसंबर 1899 सुनाव पंजाब में शेर सिंह के रूप में हुआ था। बाद में उन्हें उधम सिंह नाम मिला। वह एक सच्चे भारतीय क्रांतिकारी थे, जिन्होंने जलियांवाला बाग नरसंहार का बदला लेने के लिए लंदन में पंजाब



के पूर्व लेफ्टिनेंट गवर्नर माइकल ओ डायर की हत्या की थी। वे भारतीय स्वतंत्रता संग्राम में अन्याय के खिलाफ खड़े होने का प्रतीक बन गए थे। इसलिए ही उनको शहीद ए आराम उधम सिंह के नाम के रूप में भी जाना जाता है। बाद में उन्हें गिरफ्तार किया गया और 31 जुलाई 1940 को फांसी दे दी गई। इसी दिन को वीर बालक दिवस के रूप में भी मनाया जाता है, जिनकी शुरुआत 2022 से की गई।

कलाम, आर्य भट्ट व कौटिल्य हाउस अवल

हरिभूमि न्यूज़ | नारनौल

अटेली स्थित एमआर पब्लिक स्कूल में विज्ञान प्रश्नोत्तरी आयोजित की गई। इसका आयोजन वर्गानुसार किया गया। कक्षा चार से पांच वर्ग में कुल चार टीमों में भाग लिया। इस मुकाबले में आर्यभट्ट हाउस की टीम प्रथम रही जिसमें वन्य, पीयूष ने बाजी मारी। इसी क्रम में दक्ष व धीरज ने कलाम हाउस की टीम को द्वितीय स्थान दिलवाया। वंशिका और यश ने कौटिल्य हाउस की टीम को तीसरा स्थान दिलवाकर जीत दर्ज की। इसी तरह कक्षा छह से आठ के वर्ग में भी मुकाबला कड़ा रहा। इस वर्ग में रामानुजम हाउस की टीम प्रथम रही। जिसमें अंश, लक्षय और दीक्षा



ने भाग लिया। द्वितीय स्थान पर दो हाउस संयुक्त रूप से विजेता रहे। जिसमें कौटिल्य हाउस के विद्यार्थी सुष्टि, भविष्य व जीविका व कलाम हाउस के यशस्वी, नवीन और वंश यादव शामिल रहे। तीसरे स्थान पर आर्यभट्ट हाउस की दूसरी टीम विजेता रही, जिसमें जीविका कुमारी, रितिका व धीरज ने भाग लिया। कक्षा नौ से 12 वर्ग के विद्यार्थियों के बीच मुकाबला बड़ा ही रोचक रहा। इस वर्ग की कलाम हाउस की टीम ने प्रथम स्थान प्राप्त

किया। जिसमें सानिया, अनोश, पलक व विधि प्रतिभागी शामिल रहे। इसी क्रम में कौटिल्य हाउस के प्रतिभागियों में सुनिधि, अंशिका, समीर व दीपांशु ने द्वितीय स्थान प्राप्त किया। तीसरे स्थान पर कौटिल्य हाउस की टीम शामिल रही, जिसमें इशांत जिगर, हिमांशु, वंशु व शुभम प्रतिभागी शामिल रहे। विजय मास्टर ने वर्गों के स्तर के आधार पर बड़े ही जटिल प्रश्न पूछे, जिसमें कभी-कभी विद्यार्थी उलझते हुए भी नजर आए। प्रश्नोत्तरी में जनरल राउंड, रैपिड फायर राउंड, पिक्चर राउंड, फन हाउंड जैसे अनेक चरण शामिल किए गए तथा विद्यार्थियों की बौद्धिक परीक्षा ली गई। कुछ प्रश्नों के उत्तर श्रोताओं ने भी दिए।

आह्वान महाराजा सूरजमल की शूरवीरता से युवाओं के कराया अवगत

जाटसभा की आम बैठक में मृत्युभोज प्रतिबंद पर सहमति व जागरूकता अभियान से दहेज प्रथा पर अंकुश लगाने योजना

हरिभूमि न्यूज़ | नांगल चौधरी

बहरोड़ रोड पर स्थित धर्मशाला में जाटसभा की बैठक प्रधान जोगेंद्र सिंह छिल्लर की अध्यक्षता में संपन्न हुई। जिसमें महाराजा सूरजमल की प्रतिमा पर पुष्प अर्पित करके 26 वां पराक्रम दिवस मनाया गया। साथ ही समाज में फैली दहेज प्रथा, नशाखोरी, रूढ़ीवादिता तथा मृत्युभोज बंद करने के लिए विचार-विमर्श किया गया। आम सहमति बनने मृत्युभोज को बंद करने का फैसला लिया तथा अन्य कुरीतियों पर



नांगल चौधरी। सामाजिक कुरीतियों की रोकथाम पर विचार-विमर्श करती हुई जाटसभा। फोटो : हरिभूमि

अंकुश लगाने के लिए कमेटी गठित की गई जो गांव वाइज मीटिंग करके सहमति बनाएगी। उन्होंने कहा कि महायुद्धों के सिद्धांतों का अनुसरण करने समाज को संघटित, संस्कारित और शिक्षित होने का

संदेश मिलता है। महाराजा सूरजमल ने अपने शासनकाल में 80 से अधिक युद्ध लड़े थे, जिसमें उन्होंने मुगलों को कई बार पराजित किया था। पानीपत युद्ध में मराठों की मदद करके उन्होंने सामाजिक सिद्धांतों का प्राथमिकता दी है। उन्होंने न्यायपूर्ण और शक्तिशाली राज्य स्थापित किया था जिससे बौखलाई मुगल सेना से चकमा देकर 25 दिसंबर 1763 को घेर लिया, तथा वीरता पूर्वक लड़ते हुए वीरगति को प्राप्त हुए थे। इसके बाद समाज में फैली कुरीतियों पर मंथन किया, जिसमें मृत्युभोज पर

रे रहे मौजूद

समाजसेवी सुधीर चौधरी, धीरज सिंह, पूर्व प्रधान कुलदीप जेलदार, बलबीर सरपंच, हजारीलाल लोबार, एडवोकेट प्रमोद ताखर, जसवंत शेहरावत, विजय सिंह, ईश्वर सिंह, एडवोकेट अचय सिंह, रामनिवास सरपंच, सरपंच मालाराम, सरपाल बहिया इत्यादि मौजूद रहे हैं। प्रतिबंद करने का फैसला लिया गया है। बैठक में कमेटी का गठन किया गया जिसे गांव वाइज तालमेल करके दहेज प्रथा, नशाखोरी, रूढ़ीवादिता के प्रतिबंद पर सहमति बनाने की रूपरेखा बनाई गई है।

जिले में मिशन बुनियाद बैच 2026-28 लेवल एक की परीक्षा संपन्न

नारनौल। हरियाणा सरकार के मिशन बुनियाद स्कूल शिक्षा विभाग एवं विकल्प फाउंडेशन द्वारा की गई एक उत्कृष्ट पहल है। इसका उद्देश्य भविष्य में सरकारी स्कूलों को आगे बढ़ाना और उन्हें नयी उंचाइयों तक पहुंचाना है, जिसे छात्रों की नींव तैयार करके पूरा किया जा सकता है। जिला विज्ञान विशेषज्ञ रविंद्र कुमार ने बताया कि बुनियाद लेवल एक की परीक्षा के लिए जिले में सात परीक्षा केंद्र बनाए गए थे। जिले में कुल 2453 विद्यार्थियों ने बुनियाद लेवल एक परीक्षा के लिए आवेदन किया था। इनमें से 1952 विद्यार्थियों ने यह परीक्षा दी, जबकि 501 विद्यार्थी अनुपस्थित रहे।

सार्वजनिक सूचना
मैं, रूचि पत्नी दिवेश जैन निवासी बाजरी चूड़ड़ सिंह की, माना पता भिवानी, जिला भिवानी ब्यान करती हूँ कि मेरे पासपोर्ट नंबर एन8079032 में मेरा नाम रूचि शर्मा और पता मकान नंबर 1661, सेक्टर-13 भिवानी दर्ज है। जबकि मेरे सभी दस्तावेजों के अनुसार मेरा वास्तविक नाम रूचि और मेरा वास्तविक पता बाजरी चूड़ड़ सिंह की, माना पता भिवानी, जिला भिवानी है। अब, मैं अपने पासपोर्ट में दोनों को सही करवाना चाहती हूँ।
रायकर्ता

सार्वजनिक सूचना
मैं, मीनू जैन पत्नी अशोक कुमार निवासी मकान नं. एल 478, बाजरी चूड़ड़ सिंह की भिवानी, जिला भिवानी ब्यान करती हूँ कि मेरे पासपोर्ट नंबर पी3169249 में मेरा नाम गलती से मीनू और जन्मतिथि गलती से 03.05.1969 दर्ज हो गयी है। जबकि मेरे सभी दस्तावेजों के अनुसार मेरा वास्तविक नाम मीनू जैन और मेरा वास्तविक जन्मतिथि 01.12.1969 है। अब, मैं अपने पासपोर्ट में दोनों को सही करवाना चाहती हूँ।
रायकर्ता

खबर संक्षेप

सनातन धर्म में तुलसी का विशेष महत्व: मंडोधी

चरखी दादरी। तुलसी दिवस का महत्व तब है, जब हम सभी ये प्रण धारण करें कि हमारी भारतीय संस्कृति व प्राचीन विरासत को आगे बढ़ाने के लिए हमेशा प्रतिबद्ध रहेंगे। खासकर युवा पीढ़ी को प्रेरित करना होगा कि किस तरह से हमारी परंपराओं के जरिए पूरे समाज को मजबूत किया जाए। यह आह्वान पुरानी अनाजमंडी परिसर स्थित प्राचीन श्रीसिद्ध महादेव मंदिर परिसर में आयोजित कार्यक्रम के दौरान मुख्य आयोजक राधे श्याम मंडोधी ने किया। इस दौरान उपस्थित श्रद्धालुओं ने विधिवत तुलसी मैया की पूजा की।

पर्यावरण प्रहरियों को किया सम्मानित

भिवानी। पर्यावरण संरक्षण कोई एक दिन का उत्सव नहीं, बल्कि यह जीवन भर निभाने वाली एक गंभीर जिम्मेदारी है। इसी उद्देश्य को सार्थक करते हुए जिला के गांव घुसकानी स्थित वीर शहीद के वीर आपी दलाल राजकीय उच्च विद्यालय में स्टूडेंट ऑफ द एनवायरनमेंट 2025-26 सम्मान समारोह का गरिमामयी आयोजन किया गया। यह कार्यक्रम बदलाव की पाठशाला के तत्वावधान में और स्व. ठाकुर तेजपाल सिंह की स्मृति में आयोजित किया गया।

जरूरतमंदों को वितरित किए गर्म कंबल

लोहारू। लोहारू थाना प्रभारी जरनैल सिंह ने कहा कि खुशियों की दीवार भारतीय संस्कृति, सहयोग एवं समर्पण का संदेश दे रही है। वे शुक्रवार को अनाजमंडी परिसर में प्रयास संगठन के खुशियों की दीवार कार्यक्रम में जरूरतमंदों को गर्म कंबल वितरित कर रहे थे। संगठन के संस्थापक पवन स्वामी और रामपाल नकीपुर ने थाना प्रभारी और उनकी टीम का स्वागत किया। थाना प्रभारी जरनैल सिंह के साथ पुलिसकर्मी दीपक, विजेंद्र सिंह, शीला, सविता, सुनीता ने भी जरूरतमंदों को गर्म वस्त्र भेंट किए।

आर्य देवव्रत वशिष्ठ स्मृति पुरस्कार से सम्मानित

भिवानी। जर्नलिस्ट क्लब भिवानी द्वारा वार्षिक उत्सव एवं अवॉर्ड समारोह का आयोजन किया, जिसमें बतौर मुख्यतिथि पुलिस अधीक्षक सुमित कुमार ने शिरकत की और अध्यक्षता चौधरी बंसीलाल विश्वविद्यालय की कुलपति प्रोफेसर दीपिका धर्माणी ने की। कार्यक्रम में गुरुग्राम के वरिष्ठ पत्रकार अनिल आर्य को सातवां देवव्रत वशिष्ठ स्मृति पुरस्कार देकर सम्मानित किया। एसपी सुमित कुमार ने अपने संबोधन में कहा कि पत्रकारिता लोकतंत्र का चौथा स्तंभ है। पत्रकारिता का देश की आजादी में महत्वपूर्ण योगदान रहा है और आज की प्रतिकारिता में अनेक बदलाव आए हैं।

सभी प्राणियों में ईश्वर का वास : अमर गिरी

चरखी दादरी। ईश्वर का वास हम सभी प्राणियों के अंतर में समाहित है, अगर सही मायनों में भावना को पाना है तो न सिर्फ जरूरतमंद इंसानों की सेवा करनी चाहिए, साथ में हमें हर एक मकू बेजुबान प्राणी व प्रकृति का संरक्षण करते हुए आगे बढ़ना चाहिए। यह बात गांव नरसिंह वास में बाबा जमना गिरी मंदिर में आयोजित रात्रि जागरण व हवन यज्ञ तथा भंडारे के दौरान महंत बाबा अभय गिरी ने कही। मंदिर परिसर में महंत के सानिध्य में कुछ वर्ष पूर्व दिवंगत ब्रह्म विलिन हुए बाबा ईश्वरानंद महाराज की स्मृति में हवन किया।

नशे के खिलाफ संत समाज ने संगमाला मोर्चा

बहल। कस्बे में लोगों को मानव जीवन में स्वच्छता की महता बताने और नशे के खिलाफ मुहिम चलाने का मोर्चा अब संत महात्माओं ने संभाला है। श्री अलख आश्रम बहल के महंत विकास गिरी महाराज साधु संतों व आमजन के साथ पिछले तीन दिन से स्वच्छता और नशा मुक्ति अभियान चलाए हुए हैं। महंत विकास गिरी महाराज ने अपने अभियान की शुरुआत 23 दिसंबर से श्री अलख आश्रम बहल से की थी। सुबह आठ बजे से लेकर दस बजे तक महाराज ने अपने अभियान की शुरुआत 23 दिसंबर से श्री अलख आश्रम बहल से की थी। सुबह आठ बजे से लेकर दस बजे तक महाराज विकास गिरी के अभियान में हर रोज सैकड़ों लोग जुड़ रहे हैं।

टीआईटी स्कूल में चित्रकला प्रतियोगिता के विजेता किए सम्मानित

कार्यक्रम के दौरान स्कूल परिसर देशभक्ति के माहौल में सराबोर नजर आया

हरिभूमि न्यूज ॥ मिवानी

टीआईटी सीनियर सेकेंडरी स्कूल में शुक्रवार को वीर बाल दिवस पर साहिबजादे जोरावर सिंह व फतेह सिंह के सर्वोच्च बलिदान को याद किया। विद्यालय परिसर में चित्रकला प्रतियोगिता का आयोजन किया, जिसमें कक्षा पहली से बारहवीं तक के विद्यार्थियों ने अपनी कला के माध्यम से वीर साहिबजादों को भावभीनी श्रद्धांजलि अर्पित की। कार्यक्रम का शुभारंभ प्राचार्य डॉ. डीपी कौशिक ने वीर साहिबजादों के चित्र पर पुष्प अर्पित करके किया। इस दौरान पूरा विद्यालय परिसर देशभक्ति के माहौल में सराबोर नजर आया। विद्यालय के शैक्षणिक स्टाफ और विद्यार्थियों ने पंक्तिबद्ध होकर वीर बलिदानियों को नमन किया। प्राचार्य ने बताया कि 26 दिसंबर का दिन हमें उन नरहै नायकों की याद दिलाता है, जिन्होंने धर्म एवं राष्ट्र की रक्षा के लिए हंसते-हंसते अपने प्राणों का आहुति दे दी। वीर साहिबजादों का साहस एवं अटूट विश्वास हर युवा के लिए प्रेरणास्रोत है। चित्रकला प्रतियोगिता में विद्यार्थियों का उत्साह देखते ही बनता था।

नौनिहालों ने साहिबजादों की शहादत को नमन किया



भिवानी। चित्रकला प्रतियोगिता के विजेता विद्यार्थी। फोटो : हरिभूमि



श्रद्धा के साथ याद किया

भिवानी। वीर बालक स्मृति दिवस पर झोझूकला स्थित सेठ किशनलाल वाला मंदिर में प्रतिभा सम्मान समारोह एवं आर्य करियर इंस्टीट्यूट द्वारा करियर काउंसिलिंग कार्यक्रम का आयोजन हुआ, जिसमें बड़ी संख्या में विद्यार्थियों, अभिभावकों, शिक्षकों एवं समाजसेवियों ने सहभागिता की। कार्यक्रम का उद्देश्य विद्यार्थियों की प्रतिभा को सम्मानित करना, उन्हें सही दिशा में करियर मार्गदर्शन उपलब्ध करवाना रहा। मुख्यतिथि इंस्टीट्यूट के सीईओ राजबीर सिंह श्योराम व हरीश शर्मा, ब्लॉक अध्यक्ष भाजपा आदि उपस्थित रहे। राजयोगिनी वसुधा बहन ने बच्चों को अपने लक्ष्य में कामयाब होने के लिए एकता, लगन प्रबंधन व ध्यान की विधियों के बारे में बच्चों को प्रेरित किया। उन्होंने कहा कि अटल बिहारी वाजपेयी का जीवन युवाओं के लिए प्रेरणास्रोत है और शिक्षा व मार्गदर्शन ही राष्ट्र निर्माण की सबसे मजबूत नींव है। उन्होंने विद्यार्थियों का उत्साहवर्धन किया।



भिवानी। उमम सिंह को श्रद्धांजलि देते शहीद-ए-आजम वीर उमम सिंह प्रदेश महासभा के सदस्य।

भिवानी। देश के महान योद्धा महान क्रांतिकारी सरदार उधम की जयंती पर डॉ. आंबेडकर कालोनी स्थित डॉ. आंबेडकर लाइब्रेरी में उन्हें याद कर पुष्प अर्पित किए। सरदार उधम सिंह की जयंती मनाकर लाइब्रेरी के युवाओं ने देश के महान क्रांतिकारी को याद किया। शहीद-ए-आजम वीर उधम सिंह प्रदेश महासभा के प्रदेशाध्यक्ष राजू मेहरा ने कहा की हमें गर्व है की हम महान क्रांतिकारी योद्धाओं के देश का हिस्सा हैं। उन्होंने कहा कि सरदार उधम सिंह ने शहीद-ए-आजम वीर अमृत सिंह को अपना आदर्श मानकर जलियांवाला बाग हत्याकांड 1919 के मुख्य आरोपी जर्नल ओडायर को 21 साल बाद मौत के घाट उतार कर बदला लिया था। महान योद्धा ने बिना डरे 13 मार्च 1940 को लंदन के कैक्सन हॉल में जलियांवाला बाग हत्याकांड के मुख्य आरोपी को गोली मारकर लिया था।

भिवानी। रामगंज महाल्ला स्थित श्रीमती देवी बाई आश्रम में शुक्रवार को दशमेश पिता गुरु गोबिंद सिंह के चारों साहिबजादों के बाल स्मरण दिवस पर कार्यक्रम हुआ। इस दौरान आश्रम परिसर श्रद्धा, शांति और गौरव के भाव से सराबोर रहा। कार्यक्रम में मुख्यतिथि के रूप में मिवानी-महेंद्रगढ़ लोकसभा क्षेत्र से सांसद धर्मवीर सिंह पहुंचे तथा साहिबजादों की शहादत को नमन कर सम्मान के लिए प्रेरणादायक संदेश दिया। सांसद धर्मवीर सिंह ने कहा कि ये दिवस केवल इतिहास के पन्नों को पलटने का नहीं, बल्कि आने वाली पीढ़ियों को अपनी जड़ों, संस्कारों और बलिदान की अमर परंपरा से जोड़ने का सशक्त माध्यम है।

कविताओं में जीवंत हुई अटल जी की यादें

स्व. अटल बिहारी वाजपेयी के अंत्योद के मंत्र को साकार कर रही है भाजपा सरकार : विरेन्द्र

हरिभूमि न्यूज ॥ मिवानी

भारत रत्न पूर्व प्रधानमंत्री स्व. अटल बिहारी वाजपेयी की जयंती के अवसर पर वैश्य मॉडल सीनियर सेकेंडरी स्कूल में अटल स्मृति कवि सम्मेलन का आयोजन किया गया। इस कार्यक्रम में स्थानीय विधायक घनश्याम सराफ और भाजपा जिला अध्यक्ष वीरेंद्र कौशिक मुख्य रूप से उपस्थित रहे। सम्मेलन के दौरान विख्यात कवयित्री गीता सिंह, डा. रमाकांत शर्मा, पुरुषोत्तम पुष्प,



भिवानी। आयोजित कार्यक्रम में उपस्थित मुख्यअतिथि व अन्य।

कर्मवीर तिगाड़ानिया, अर्जुन प्रताप सिंह, अनिल वत्स, महेश कौशिक आदि कवियों ने अपनी ओजस्वी वाणी और कविताओं के माध्यम से अटल बिहारी वाजपेयी के विराट व्यक्तित्व, उनकी कविताओं और

युशासन, सादगी एवं राष्ट्रसेवा के प्रतीक थे अटल बिहारी वाजपेयी

भिवानी। राजकीय वमा विद्यालय लोहानी में पूर्व प्रधानमंत्री भारतरत्न अटल बिहारी वाजपेयी, पंडित मदन मोहन मालवीय और राजा सुरजमल को नमन किया। कार्यक्रम का शुभारंभ महान पुण्यात्माओं के चित्रों पर माल्यापण और पुष्प अर्पित करके किया। प्राचार्य भगत सिंह कोठारी ने राजा सुरजमल, अटल बिहारी वाजपेयी, मदनमोहन मालवीय और शहीद उधम सिंह के भक्तित्व एवं कृतित्व पर प्रकाश डालते हुए उनकी शिक्षाओं को जीवन में अपनाने और उनके पद चिन्हों पर चलने के लिए प्रेरित किया। उन्होंने अटल बिहारी वाजपेयी और राजा सुरजमल के प्रसंग सांझा किए।

ये रहे मौजूद कवि सम्मेलन का मुख्य आकर्षण कवयित्री गीता सिंह रही, जिन्होंने अपनी कविताओं के माध्यम से अटल के जीवन के अनूठे पहलुओं को उजागर किया। अन्य कवियों ने भी अपनी रचनाओं से श्रोताओं में देशप्रेम का जज्बा भर दिया। पूरा कार्यक्रम परिसर अटल बिहारी वाजपेयी अमर रहें के नारों से गुंजायमान रहा। इस अवसर पर महासचिव बृजलाल सराफ, कोषाध्यक्ष सुंदरलाल अग्रवाल सहित अन्य मौजूद रहे।

नरेंद्र मोदी के नेतृत्व में भाजपा की सरकार उन्हीं के अंत्योदय के मंत्र को साकार कर रही है। अनेक योजनाएं चलाई जा रही है।

जूनियर वर्ल्ड वुशु चैम्पियनशिप के लिए युवराज का चयन

हरिभूमि न्यूज ॥ मिवानी

खेल जगत में एक बार फिर खेल नगरी भिवानी की माटी का दबदबा देखने को मिला है। हनुमान गेट रेलवे फाटक के निकट कवि सूरजभान अजायब कॉलोनी के रहने वाले युवराज बामणिया ने अपनी प्रतिभा और असाधारण कौशल के दम पर जूनियर वर्ल्ड वुशु चैम्पियनशिप के लिए भारतीय टीम में अपना स्थान पक्का कर लिया है। चीन में 23 से 31 मार्च तक होने वाली चैम्पियनशिप के लिए 22 से 24 दिसंबर तक चयन ट्रायल का आयोजन किया गया था। प्रतियोगिता में देशभर के धुरंधर खिलाड़ियों ने हिस्सा लिया, लेकिन

युवराज ने अपने बहतीरन तकनीक और फुर्ती से सभी को पीछे छोड़ते हुए क्वॉलीफाई किया। युवराज की सफलता के पीछे उनके पिता एवं कोच भारत सूरजभान का अहम योगदान है। कोच भारत सूरजभान व चाचा अनिल ने बताया कि युवराज बचपन से ही खेल के प्रति समर्पित है। युवराज ढाणी हनुमान स्थित राजकीय स्कूल में 12वीं कक्षा का छात्र हैं। पढ़ाई के साथ-साथ खेलों में उनका संतुलन प्रेरणादायक है।

राष्ट्र निर्माण में उनके योगदान को साझा किया। इस मौके पर भाजपा जिला अध्यक्ष वीरेंद्र कौशिक ने कहा कि पूर्व प्रधानमंत्री अटल बिहारी वाजपेयी का मानना था कि राजनीति सेवा का माध्यम है। आज प्रधानमंत्री

सांस्कृतिक महोत्सव में युवा प्रतिभाओं को पुरस्कार देकर किया गया सम्मानित

पदक विजेता खिलाड़ियों को सम्मानित करेगा म्हारी संस्कृति म्हारा स्वाभिमान संगठन : कौशिक

हरिभूमि न्यूज ॥ मिवानी

गांव उमरावत में सूर्यकवि पंडित लखीचंद सांस्कृतिक भवन में आयोजित पांच दिवसीय सांस्कृतिक महोत्सव के चतुर्थ दिवस शुक्रवार को कार्यक्रम अत्यंत गरिमामय वातावरण में संपन्न हुआ। कार्यक्रम की अध्यक्षता म्हारी संस्कृति म्हारा स्वाभिमान संगठन के राष्ट्रीय अध्यक्ष हनुमान कौशिक ने की। इस अवसर पर मुख्यतिथि के रूप में कृष्ण पूर्व सरपंच कटेसरा तथा देवेन्द्र पूर्व



भिवानी। कांस्य पदक प्राप्त करने पर साक्षी शर्मा को सम्मानित करते संगठन के पदाधिकारी।

सरपंच कलिंगा ने शिरकत की। वहीं विशिष्ट अतिथि के रूप में लक्ष्मी नारायण पूर्व सरपंच नरसिंहवास एवं राजेश शर्मा पूरणपुरा की गरिमामयी उपस्थिति रही। कार्यक्रम के दौरान संगठन की सांस्कृतिक समिति के अध्यक्ष एवं हरियाणा केसरी लोकगायक राजेश थुराणा की सुपुत्री साक्षी शर्मा को इंद्रो में आयोजित राष्ट्रीय स्कूली कराटे प्रतियोगिता में कांस्य पदक प्राप्त करने पर सम्मानित किया गया।

सेंगर की जमानत मिलने पर विरोध जताया

काली पट्टी बांधकर मिवानी में सड़कों पर उतरी युवा कांग्रेस

बेटी बचाओ-बेटी पढ़ाओ का नारा देने वाली भाजपा के नेता ही बेटियों की सुरक्षा के लिए खतरा: संघ

हरिभूमि न्यूज ॥ मिवानी

उन्नाव दुष्कर्म मामले के मुख्य आरोपी एवं पूर्व भाजपा विधायक कुलदीप सिंह सेंगर को दिल्ली हाई कोर्ट से मिली जमानत के खिलाफ प्रदेशभर में आक्रोश देखने को मिल रहा है। इसी कड़ी में शुक्रवार को भिवानी में हरियाणा युवा कांग्रेस के कार्यकर्ताओं ने सड़कों पर उतरकर जोरदार प्रदर्शन किया। युवा कांग्रेस के प्रदेश उपाध्यक्ष



भिवानी। काली पट्टी बांधकर विरोध प्रदर्शन करते युवा कांग्रेस कार्यकर्ता।

सोमिल संघु के नेतृत्व एवं जिला अध्यक्ष मनदीप सुई की अध्यक्षता में कार्यकर्ताओं ने हाथों और शिर पर काली पट्टियां बांधकर केंद्र व प्रदेश सरकार के खिलाफ नारेबाजी की। प्रदर्शनकारी कोर्ट परिसर के नजदीक

ये रहे मौजूद इस अवसर पर प्रदेश महासचिव योगेंद्र सोनी, हल्का अध्यक्ष रजत राठौर, जितेंद्र चौधरी, अतुल हुडा, रोमिल, विकास परमार, हिमंशु, दीपक देशवाल, साहिल, सोनु शर्मा व नरेश चांग आदि मौजूद रहे।

तौर पर सरकार पर हमला बोलते हुए कहा कि सत्ता के जोर पर भाजपा और उसके नेता लोकतंत्र की हर मर्यादा उल्लंघन कर रहे हैं। उन्नाव जैसे जघन्य कांड के आरोपी को राहत मिलना न्याय प्रणाली और पीड़ित परिवार के संघर्ष पर गहरी चोट है। भाजपा का बेटी बचाओ-बेटी पढ़ाओ का नारा पूरी तरह खोखला साबित हो चुका है, क्योंकि इनके अपने नेता ही बेटियों की सुरक्षा के लिए खतरा बने हुए हैं। युवा कांग्रेस के जिलाध्यक्ष मनदीप ने भाजपा विरोधी पत्रों में लेखर रोष प्रकट किया। उन्होंने कहा कि आमजन न्याय के लिए दर-दर भटक रहा है, जबकि सत्ता पक्ष से जुड़े रसूखदार लोगों को कानून की ढील मिल रही है। उन्होंने चेतावनी दी कि सरकार ने अपनी मानसिकता नहीं बदली तो युवा कांग्रेस इस लड़ाई को गांव-गांव और घर-घर तक ले जाएगी।

न्यूज डायरी



ग्रास रुट्स पब्लिक स्कूल में मनाया वीर बाल दिवस

बवानीखेड़ा। बवानी खेड़ा के बड़ा गौरवादायक ग्रास रुट्स पब्लिक स्कूल में वीर बाल दिवस बड़े धूमधाम से मनाया गया। कार्यक्रम में बतौर मुख्यतिथि के रूप में विद्यालय निदेशक वीणा रानी भयाणा में पहुंचकर कार्यक्रम को चार चांद लगा दिए। कार्यक्रम में अनेक बच्चों ने भाग लिया और चारों साहिबजादों में बाबा अजीत सिंह, बाबा जुझार सिंह, बाबा जोरावर सिंह एवं बाबा फतेह सिंह जी के महान बलिदान, अद्वितीय साहस और धर्म के प्रति अटूट निष्ठा के बारे में प्रस्तुतियों प्रस्तुत करके सभी को हतप्रभ कर दिया। वहीं विद्यालय निदेशक वीणा रानी भयाणा ने बताया कि आज के समय के कुछ बच्चों व युवा गलत पगडंडी पर चल पड़े हैं तो उन्हें सही रास्ता दिखाते हुए बताया है कि हमें आजादी ऐसे ही नहीं मिली।



शहीद उधम सिंह को जयंती पर किया नमन

बवानीखेड़ा। बवानी खेड़ा के बी. के. वरिष्ठ माध्यमिक विद्यालय में देश के लिए शहीद हुए वीरों की शहादत में वीर बाल दिवस एवं शहीद उधम सिंह जयंती मनाई गई। उनकी शहादत की पुष्प स्मरण करते हुए प्राचार्य पंकज कुमार मिश्रा, वरिष्ठ विभाग संचालक योगेंद्र सिंह, कनिष्ठ विभाग संचालक मंजु मलिक द्वारा उनकी प्रतिभा के समक्ष पुष्पापण द्वारा श्रद्धांजलि अर्पित की गई। छात्रा रूठी, रूनी एवं जनिशा द्वारा उनकी शहादत को याद करते हुए गुरु गानकों की गान गान व सबद मारें तेरे बड़े शहीदों हो गए ने सभी को भाव विभोर कर दिया। छात्रा वंदना, गुरमति, उज्ज्वल ने भाषण के माध्यम से, छात्र जयेश और सिद्ध ने कविता के माध्यम से, छात्र हरप्रतप व अनमोल ने 'जाप जी साहिब पाट' के माध्यम से वीर शहीदों को याद किया।



बच्चों ने साहिबजादों को दी श्रद्धांजलि

भिवानी। आदर्श शिक्षण संस्थान में संचालित ओपन शैल्टर होम, आदर्श पुनर्वासि स्कूल व स्पेशल स्कूल में वीर बाल दिवस मनाया गया। संस्था निदेशक डॉ. राजेश श्योराम ने कहा कि आज सिखों के दसवें गुरु श्री गुरु गोबिंद सिंह के चार सुपुत्रों साहिबजादे अजीत सिंह, जुझार सिंह, जोरावर सिंह व फतेह सिंह को याद में आजादी के अमृत काल में वीर बाल दिवस के रूप में एक नया अध्याय प्रस्तुत हुआ है। जो हमें सत्य, साहस और धर्म के मार्ग पर चलने की प्रेरणा देता है। सभी ने वीर शहीदों के आदर्शों को अपने जीवन में अपनाने का संकल्प लिया। अपशिष्ट सामग्री से कला प्रतियोगिता में ओपन शैल्टर होम कि इशू, सुहानी प्रथम, रानी,सपना द्वितीय काली व साहिल तृतीय स्थान पर रही।



हेप्पी विद्यालय में वीर बाल दिवस पर कार्यक्रम

बवानीखेड़ा। बलियाली स्थित हेप्पी हाई स्कूल में वीर बाल दिवस अत्यंत श्रद्धा, उत्साह एवं गरिमामय वातावरण में मनाया गया। इस अवसर पर विद्यालय परिसर देशभक्ति, त्याग एवं साहस की भावना से ओत-प्रोत रहा। कार्यक्रम का उद्देश्य विद्यार्थियों को वीर साहिबजादों फतेह सिंह और जोरावर सिंह के बलिदान, साहस एवं आदर्शों से प्रेरित करना रहा। कार्यक्रम में ग्राम पंचायत बलियाली के सरपंच श्री सचिन सरदारना, सरदार सुवर्ण सिंह गावड़ी, भाजपा नेता जगन्नाथ महता, चंद्रमान महता, अशोक सरदारना, नंदराम धनिया, विजय नादान, समाजसेवी प्रवीण पाहवा, विद्यालय प्रबंधन की ओर से हेप्पी हाई स्कूल की प्रधानाचार्या अनीता जांगडा सुमन जांगडा एवं मुकेश कुमार, जितेश, बलवान जांगडा सहित अन्य मौजूद रहे।

महाराजा सूरजमल का बलिदान दिवस मनाया

बवानीखेड़ा। जाट धर्मशाला मिवानी के अंदर महाराजा सूरजमल का बलिदान दिवस मनाया गया और सर्वजातीय जाटु खाप एवं महम चौबीसी खाप एवं अन्य संगठनों ने महाराजा सूरजमल की बलिदान दिवस पर पुष्प अर्पित किए और महाराजा सूरजमल की फोटो के साथ गुरु गोबिंद सिंह के चारों पुत्रों के फोटो सहित आए हुए मेहनानों को फोटो वितरित की गई। मौके पर उपस्थित कैप्टन भीम सिंह प्रधान संत जतिथ जाटु खाप 84 एचम महम चौबीसी के प्रधान सुभाष कंबरदार, जाट धर्मशाला के प्रधान दिवांगल सिंह सांगवान एवं राजपूत समाज के प्रधान युवा दीपा, मनोज तवर, रिटायर्ड प्रिंसिपल राजेंद्र सिंह सभी ने मिलकर इस प्रोग्राम को जाट धर्मशाला मिवानी में बहुत ही हार्मोनिक रूप से सफल बनाया। इस मौके पर उपस्थित कर्मल प्रधान, मास्टर राज सिंह, हाशियार सिंह, लोकर कमिश्नर, गंगाराम प्रधान ईश्वर गांधी सहित अन्य गणमान्य लोग मौजूद रहे।

बीए प्रथम वर्ष की अवनी प्रथम

बाढ़ड़ा। राजकीय महिला महाविद्यालय बाढ़ड़ा में श्रीनिवासन रामानुजन महान गणितज्ञ की जयंती प्राचार्य अनिल कुमार की अध्यक्षता में मनाई। इस अवसर पर बच्चों में पोस्टर बनाए और सुडोकू प्रतियोगिता कराई। सुडोकू प्रतियोगिता में बीए प्रथम वर्ष की अवनी ने प्रथम, द्वितीय वर्ष की सुमितराज ने द्वितीय व द्वितीय वर्ष की बलकेश ने तृतीय स्थान हासिल किया। पोस्टर मेकिंग प्रतियोगिता में बीए द्वितीय वर्ष की अंजलि ने पहला, बीए द्वितीय वर्ष की सुमित राज ने दूसरा व बीएस्सी प्रथम वर्ष की सक्कीना ने तीसरा स्थान जीता।

Advertisement for 'Gus' medicine, featuring a woman's face and text in Hindi. It claims to cure various ailments and provides contact information for 'Juniya' clinic.